

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 11/05/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. પ્રધાનમંત્રી નરેન્દ્ર મોદીની ઉપસ્થિતિમાં આજે સોમનાથ અમૃત પર્વની ઉજવણી.. સોમનાથમાં પ્રથમવાર કુંભાભિષેક અને સૂર્યકિરણ એર શો યોજાશે
2. જામનગરમાં મોડીરાત્રે પહોંચેલા પ્રધાનમંત્રીનું ભવ્ય અભિવાદન કરાયું... પ્રધાનમંત્રીએ કહ્યું કે સોમનાથની સહિયારી વિરાસતનું આપણને ગૌરવ.
3. વડોદરામાં આજે સાંજે સરદારધાનું પ્રધાનમંત્રીના હસ્તે લોકાર્પણ થશે
4. પંચમહાલમાં એક જ દિવસમાં અકસ્માતની અલગ અલગ ઘટનાઓમાં ચારના મોત
5. આજથી ગાંધીનગરમાં એશિયન સિનિયર વેઇટલિફ્ટીંગ ચેમ્પિયનશીપનો આરંભ

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## PM MODI SOMNATH AMRUT PARV

પ્રધાનમંત્રી નરેન્દ્ર મોદીની ઉપસ્થિતીમાં આજે સોમનાથ મંદિરના પુનઃનિર્માણની 75 વર્ષ પૂર્ણ થવાના અવસરે સોમનાથ અમૃત પર્વ- 2026ની ભવ્ય ઉજવણી થશે.. આ પ્રસંગે શ્રી મોદી સોમનાથ મહાદેવનું પૂજન અને કુંભાભિષેક કરશે. ત્યારબાદ જનસભાને સંબોધિત કરશે.દરમિયાન એક રોડ શોનું પણ આયોજન કરવામાં આવ્યું છે. આ પ્રસંગે મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવી પણ ઉપસ્થિત રહેશે. સાંભળીએ એક અહેવાલ...

(VC: MAYUR SOLANKI)

(પ્રધાનમંત્રી નરેન્દ્ર મોદી હવાઈ માર્ગે જામનગરથી સોમનાથ પહોંચ્યા બાદ વીર હમીરજી ગોહિલ સર્કલ સુધી રોડ શોમાં જનતાનું અભિવાદન ઝીલશે. ત્યારબાદ પ્રધાનમંત્રી સોમનાથ મંદિર પુનઃ નિર્માણના સ્વપ્ન દ્રષ્ટા સરદાર વલ્લભભાઈ પટેલની પ્રતિમાને પુષ્પાંજલિ અર્પણ કરશે. શ્રી મોદી સોમનાથ મહાદેવની વિશેષ પૂજા કરશે અને મંદિરના શિખર પર કુંભાભિષેક તેમજ ધ્વજારોહણ પણ કરાવશે. આ અવસરે ભારતીય વાયુસેનાની સૂર્યકિરણ એરોબેટિક્સ ટીમ દ્વારા સોમનાથના આકાશમાં દિલધડક એર શો યોજાશે. પૂજા-અર્યના બાદ પ્રધાનમંત્રી જનસભાને પણ સંબોધિત કરશે. પીએમ મોદી વિશેષ સ્મારક ટપાલ ટિકિટ તેમજ 75 રૂપિયાના વિશેષ સ્મારક સિક્કો પણ બહાર પાડશે.)

પ્રધાનમંત્રી ઐતિહાસિક સોમનાથ મંદિરના પુનઃ નિર્માણની યશોગાથાને અંકિત કરતું પ્રદર્શન નિહાળશે.

## PM STATE VISIT – JAMANAGAR

પ્રધાનમંત્રી નરેન્દ્ર મોદી રાજ્યની બે દિવસની મુલાકાતે ગઈકાલે રાતે જામનગર પહોંચ્યા. જ્યાં પ્રધાનમંત્રીનું ઉષ્માભર્યું સ્વાગત કરવામાં આવ્યું. તેમણે લાલ બંગલો સર્કલ ખાતેથી વિશાળ જનસભાને સંબોધન કર્યું હતું. આજે યોજનારા સોમનાથ અમૃત પર્વ અંગે બોલતા તેમણે આપણી સહિયારી વિરાસત પર ગર્વ વ્યક્ત કર્યો....

(BYTE: PM SOMNATH)

પ્રધાનમંત્રીએ રાજ્યની અવિરત પ્રગતિનો ઉલ્લેખ કરતાં સૌર ઉર્જા ક્ષેત્રે ગુજરાત લીડ કરી રહ્યું હોવાનું જણાવાયું હતું.

તેમણે પશ્ચિમ બંગાળ વિધાનસભા ચૂંટણીમાં ભાજપના વિજયને ગુજરાતી સહિત દેશની જનતાએ વધાવ્યો હોવાનું જણાવ્યું.

(BYTE: PM BANGAL)

શ્રી મોદીએ શહેરમાં રોડ શો કર્યો હતો. તેમણે રોડ શો દરમિયાન જનમેદનીનું અભિવાન ઝીલ્યું હતું. પ્રધાનમંત્રી નરેન્દ્ર મોદીના આગમનને લઈને લોકોમાં ભારે ઉત્સાહ અને ઉમંગ જોવા મળ્યો હતો.

જામનગર ખાતેના કાર્યક્રમમાં લોકડાયરો સહિત સાંસ્કૃતિક કાર્યક્રમો રજૂ કરાયા હતા. કાર્યક્રમમાં રાજ્યના વન અને પર્યાવરણ મંત્રી અર્જુન મોઢવાડિયા અને રાજ્યકક્ષાના શિક્ષણમંત્રી રીવાબા જાડેજા સહિત મહાનુભાવો ઉપસ્થિત રહ્યા હતા.

## HARSH SANGHVI

પ્રધાનમંત્રી નરેન્દ્ર મોદીની 'સોમનાથ અમૃત પર્વ' નિમિત્તે પ્રથમ જ્યોતિર્લિંગ સોમનાથના આંગણે પધારનાર છે. ત્યારે તેમના પરંપરાગત સ્વાગતની તૈયારીના ભાગરૂપે નાયબ મુખ્યમંત્રી હર્ષ સંઘવીએ પ્રધાનમંત્રીના રોડ-શો, વિવિધ સંસ્કૃત કાર્યક્રમ, મંદિરના શણગાર, અન્ય વિશિષ્ટ કાર્યક્રમ સહિત રૂટનું પગપાળા નિરીક્ષણ કરીના કાર્યક્રમોની પૂર્વ તૈયારીઓની સમીક્ષા કરી હતી. આકાશવાણીના સંપાદક સહાયક મયૂર સોલંકી સાથેની ખાસ વાતચિતમાં તેમણે આ અંગે વધુ માહિતી આપી હતી.

(BYTE: HARSH SANGHVI)

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

## PM SARDAR DHAM

પ્રધાનમંત્રી નરેન્દ્ર મોદી આજે સાંજે વડોદરામાં રાજ્યના ત્રીજા સરદાર ધામનું લોકાર્પણ કરશે. આ પ્રસંગે પ્રધાનમંત્રી વિવિધ પ્રોજેક્ટનું લોકાર્પણ અને ખાતમુહૂર્ત કરશે. વાઘોડિયા ચોકડી ખાતે પ્રથમ તબક્કામાં અંદાજે દોઢસો કરોડના ખર્ચે સરદાર ધામનું નિર્માણ કરાયું છે. આ ભવનના કાર્યરત થવાથી 2 હજાર વિદ્યાર્થીઓને અધ્યતન નિવાસી સુવિધા મળશે. કાર્યક્રમ દરમિયાન પ્રધાનમંત્રી નરેન્દ્ર મોદીને પાટીદાર રત્ન એવોર્ડથી નવાજવામાં આવશે.

મુખ્યમંત્રી ભૂપેન્દ્ર પટેલ અને નાયબ મુખ્યમંત્રી હર્ષ સંઘવી આ કાર્યક્રમમાં વિશેષ ઉપસ્થિતિ રહેશે.

## PANCHMAHAL ACCIDENT

પંચમહાલ જિલ્લામાં છેલ્લા 24 કલાક દરમિયાન અકસ્માતોની હારમાળામાં ચારના મોત થયાં છે. ગોધરા-અમદાવાદ હાઈવે પર વાવડી ખુર્દ નજીક બેફામ કારે બાઈકને ટક્કર મારતાં ત્રણ મિત્રોના કરુણ મોત નીપજ્યા છે.

અકસ્માતના CCTV પણ સામે આવ્યા છે, જેમાં કારની જોરદાર ટક્કર બાદ ત્રણેય યુવકો હવામાં ફંગોળાતા દેખાઈ રહ્યા છે. ફરાર કારચાલકને ઝડપી પાડવા પોલીસ ચક્રો ગતિમાન કર્યા છે.

અન્ય એક ઘટનામાં ગોધરા તાલુકાના કોટડા બ્રિજ પાસે અજાણ્યા વાહનની ટક્કરે એક યુવકનું ઘટનાસ્થળે મોત થયું હતું. તેઓ લગ્ન પ્રસંગમાં જઈ રહ્યા હતા ત્યારે અકસ્માત સર્જાયો હતો. પોલીસે અજાણ્યા વાહનચાલક વિરુદ્ધ ગુનો નોંધી તપાસ શરૂ કરી છે.

આ ઉપરાંત, દિલ્હી-મુંબઈ એક્સપ્રેસ-વે પર કાલોલ નજીક સુરતના પટેલ પરિવારની કાર બ્રિજ પરથી નદીમાં ખાબકી હતી. સદનસીબે નદીમાં પાણી ન હોવાથી પરિવારનો ચમત્કારિક બચાવ થયો હતો.

## TECHNOLOGY DAY

ભારતની વૈજ્ઞાનિક સિદ્ધિઓ, નવીન સંશોધનો અને ટેકનોલોજીના ક્ષેત્રમાં આત્મનિર્ભરતાના પ્રતિક સમા રાષ્ટ્રીય ટેકનોલોજી દિવસની આજે ઉજવણી કરાશે. 11 મે, 1998ના રોજ રાજસ્થાનના પોખરણ ખાતે કરાયેલા સફળ પરમાણુ પરીક્ષણના સમ્માનમાં આ દિવસ ઉજવવામાં આવે છે.

ટેકનોલોજી દિવસ નિમિત્તે અમદાવાદ ખાતે સાયન્સ સિટીમાં અનેક નવા આકર્ષણ અને અત્યાધુનિક સુવિધાઓનો ઉમેરો થવા જઈ રહ્યો છે, જે મુલાકાતીઓને વિજ્ઞાનની રોમાંચક વિશ્વમાં લઈ જશે. સાયન્સ સિટીમાં નવા પ્રોજેક્ટ્સ અને ગેલેરીઓનું લોકાર્પણ થવા જઈ રહ્યું છે, જે ખાસ કરીને વિદ્યાર્થીઓ અને યુવા સંશોધકો માટે પ્રેરણારૂપ બનશે.

## WEATHER

હવામાન વિભાગે આગામી પાંચ દિવસ રાજ્યના કેટલાક જિલ્લામાં હીટવેવની આગાહી કરી છે. આ દરમિયાન મહત્તમ તાપમાન 41થી 45 ડિગ્રી સેલ્સિયસ રહેવાની સંભાવના છે. હવામાન વિભાગની યાદી મુજબ, બનાસકાંઠા, પાટણ, વડોદરા, સુરત, સુરેન્દ્રનગર, રાજકોટ, પોરબંદર, અમરેલી, ગીર સોમનાથ અને કચ્છમાં આજે હીટવેવની સ્થિતિ સર્જાઈ શકે છે.

## ASIAN SENIOR WEIGHTLIFTING CHAMPIONSHIP

ગાંધીનગરના મહાત્મા મંદિર ખાતે આજથી એશિયન સિનિયર વેઇટલિફ્ટિંગ ચેમ્પિયનશીપનો પ્રારંભ થશે. ઇન્ડિયન વેઇટલિફ્ટિંગ ફેડરેશન દ્વારા યોજાનારી આ સ્પર્ધામાં 31 દેશના અંદાજે 200 રમતવીર ભાગ લેશે.

સાંભળીએ એક અહેવાલ ....

(VC: PRAVESH ADIACHA)

(આ ચેમ્પિયનશીપ એ માત્ર એશિયન દેશો અને રાષ્ટ્રમંડળમાંથી ટોચની પ્રતિભાઓને એકસાથે લાવશે. એટલું જ નહીં, તે રાષ્ટ્રમંડળ રમત -ગ્લાસગો માટે ક્વાલિફાયર ઇવેન્ટ પણ હોવાથી તે ભારતની આગામી પેઢીના લિફ્ટર્સને વિશ્વમંચ પર શ્રેષ્ઠતા માટે લક્ષ્ય રાખવા પ્રેરણા આપશે. આ ઉપરાંત એશિયન વેઇટલિફ્ટિંગ ફેડરેશન એક્ઝિક્યુટિવ બોર્ડ અને વાર્ષિક પરિષદની બેઠકો પણ આવતીકાલે અમદાવાદમાં યોજાશે. પ્રવેશ અડિએચા, આકાશવાણી સમાચાર, અમદાવાદ.)

## IPL

IPL ક્રિકેટમાં, ગઈકાલે રોયલ ચેલેન્જર્સ બેંગલુરુ મુંબઈ ઈન્ડિયન્સને બે વિકેટથી હરાવ્યું. પ્રથમ બેટિંગ કરતા, મુંબઈ ઈન્ડિયન્સે નિર્ધારિત 20 ઓવરમાં સાત વિકેટ ગુમાવીને 166 રન બનાવ્યા. મુંબઈ તરફથી તિલક વર્માએ 42 બોલમાં 57 રન બનાવ્યા. બેંગલુરુ માટે ભુવનેશ્વર કુમારે ચાર વિકેટ ઝડપી હતી. જવાબમાં, રોયલ ચેલેન્જર્સ બેંગલુરુ આઠ વિકેટ ગુમાવીને આ લક્ષ્ય હાંસલ કર્યું. ભુવનેશ્વર કુમારને પ્લેયર ઓફ ધ મેચ જાહેર કરવામાં આવ્યા. આ પહેલાની અન્ય એક મેચમાં, ચેન્નાઈ સુપર કિંગ્સે લખનૌ સુપર જાયન્ટ્સને પાંચ વિકેટથી હરાવ્યું હતું.

આજે IPLમાં ક્રિકેટમાં પંજાબ કિંગ્સનો મુકાબલો દિલ્હી કેપિટલ્સ સામે થશે. આ મેચ સાંજે 7:30 શરૂ થશે.

## URVIL PATEL

પાલનપુરના યુવા ક્રિકેટર ઉર્વિલ પટેલે માત્ર 13 બોલમાં અડધી સદી ફટકારી IPL ઇતિહાસમાં સૌથી ઝડપી અડધી સદી કરવાનો રેકોર્ડની બરોબરી કરી.

ઉર્વિલ પટેલની આ ઐતિહાસિક ઇનિંગ્સ પાલનપુર સહિત સમગ્ર ગુજરાત માટે ગર્વ અને પ્રેરણાનું પ્રતિક બની છે. મુખ્યમંત્રી ભૂપેન્દ્ર પટેલે ઉર્વિલ પટેલની આ સિદ્ધિને બિરદાવી ટ્વિટના માધ્યમથી શુભકામનાઓ પાઠવી.

## AMRELI SMC RAID

ગુજરાત સ્ટેટ મોનિટરિંગ સેલની ટીમે અમરેલી જિલ્લાના જાફરાબાદ દરિયાકાંઠે દરોડો પાડી દમણથી બોટ મારફતે લાવવામાં આવેલો 22 લાખ કરતાં વધુની કિંમતનો દારૂનો મોટો જથ્થો ઝડપી પાડ્યો છે. આ કાર્યવાહીમાં ચાર આરોપીઓની ધરપકડ કરવામાં આવી છે, જ્યારે અન્ય 11 આરોપીઓના નામ ખુલ્યા છે અને તેઓ ફરાર છે.

જાફરાબાદ શહેરમાં જેટી નજીક સામાકાંઠે બોટમાં વિવિધ ઇંગ્લિશ દારૂનો જથ્થો આવતા પીઆઈ આર.કે. કરમટાની ટીમએ ત્રાટકીને કાર્યવાહી હાથ ધરી હતી. ઝડપાયેલા દારૂ અને અન્ય મુદ્દામાલ અંગે જાફરાબાદ મરીન પોલીસ સ્ટેશનમાં ગુનો નોંધવામાં આવ્યો છે.

## DANG CIVIL

ડાંગમાં આહવા સિવિલ હોસ્પિટલ ખાતે નિશુલ્ક ડાયાલિસિસ કેન્દ્ર જિલ્લાના લોકો માટે આશીર્વાદરૂપ સાબિત થઈ રહ્યું છે. જિલ્લાના 311 ગામ સહિત નવસારી અને વલસાડ સાથે અહીં મહારાષ્ટ્રથી પણ દર્દીઓ ડાયાલિસિસનો લાભ લે છે. છેલ્લા એક વર્ષમાં 1 હજાર થી વધુ દર્દીઓને નિશુલ્ક ડાયાલિસિસ સેવા મળી છે.

---